

Rudra Upanishad

——
रुद्रोपनिषत्

——
Document Information



Text title : rudropaniShat

File name : rudropaniShat.itx

Category : upanishhat, shiva

Location : doc_upanishhat

Proofread by : Kasturi navya sahiti kasturinsahiti at gmail.com

Description-comments : aprakAshitA upaniShadaH

Latest update : March 20, 2020

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 19, 2024

sanskritdocuments.org



ರುದ್ರೋಪನಿಷತ್



ವಿಶ್ವಮಯೋ ಬ್ರಾಹ್ಮಣಃ ಶಿವಂ ವ್ರಜತಿ . ಬ್ರಾಹ್ಮಣಃ ಪಂಚಾಕ್ಷರಮನುಭವತಿ .
ಬ್ರಾಹ್ಮಣಃ ಶಿವಪೂಜಾರತಃ . ಶಿವಭಕ್ತಿವಿಹೀನಶ್ಚೇತ್ ಸ ಚಂಡಾಲ
ಉಪಚಂಡಾಲಃ . ಚತುರ್ವೇದಜ್ಞೋಽಪಿ ಶಿವಭಕ್ತ್ಯಾಂತರ್ಭವತೀತಿ ಸ ಏವ
ಬ್ರಾಹ್ಮಣಃ . ಅಧಮಶ್ಚಾಂಡಾಲೋಽಪಿ ಶಿವಭಕ್ತೋಽಪಿ ಬ್ರಾಹ್ಮಣಾಚ್ಛೇಷ್ಯತರಃ .
ಬ್ರಾಹ್ಮಣಸ್ತಿಪುಂಡ್ರದೃತಃ . ಅತ ಏವ ಬ್ರಾಹ್ಮಣಃ . ಶಿವಭಕ್ತೇರೇವ
ಬ್ರಾಹ್ಮಣಃ . ಶಿವಲಿಂಗಾರ್ಚನಯುತಶ್ಚಾಂಡಾಲೋಽಪಿ ಸ ಏವ ಬ್ರಾಹ್ಮಣಾಧಿಕೋವತಿ

ಅಗ್ನಿಹೋತ್ರಭಸಿತಾಚ್ಚಿವಭಕ್ತಚಾಂಡಾಲಹಸ್ತವಿಭೂತಿಃ ಶುದ್ಧಾ .
ಕಪಿಶಾ ವಾ ಶ್ವೇತಜಾಪಿ ಧೂಮ್ರವರ್ಣಾ ವಾ . ವಿರಕ್ತಾನಾಂ ತಪಸ್ವಿನಾಂ ಶುದ್ಧಾ .
ಗೃಹಸ್ಥಾನಾಂ ನಿರ್ಮಲವಿಭೂತಿಃ . ತಪಸ್ವಿಭಿಃ ಸರ್ವಭಸ್ಮ ಧಾರ್ಯಂ . ಯದ್ವಾ
ಶಿವಭಕ್ತಿಸಂಪುಷ್ಪಂ ಸದಾಪಿ ತದ್ಭಸಿತಂ ದೇವತಾಧಾರ್ಯಂ ..
ಓಂ ಅಗ್ನಿರಿತಿ ಭಸ್ಮ . ವಾಯುರಿತಿ ಭಸ್ಮ . ಸ್ಥಲಮಿತಿ ಭಸ್ಮ . ಜಲಮಿತಿ
ಭಸ್ಮ . ವ್ಯೋಮೇತಿ ಭಸ್ಮ ಇತ್ಯಾದ್ಯುಪನಿಷತ್ಕಾರಣಾತ್ ತತ್ ಕಾರ್ಯಂ . ಅನ್ಯತ್ರ
“ವಿಶ್ವತಶ್ಚಕ್ಷುರುತ ವಿಶ್ವತೋಮುಖೋ ವಿಶ್ವತೋಹಸ್ತ ಉತ ವಿಶ್ವತಸ್ಪಾತ್ .
ಸಂ ಬಾಹುಭ್ಯಾಂ ನಮತಿ ಸಂ ಪತತ್ಸೈದ್ಯಾವಾಪೃಥಿವೀ ಜನಯನ್ ದೇವ ಏಕಃ .”
ತಸ್ಮಾತ್ಪ್ರಾಣಲಿಂಗೀ ಶಿವಃ . ಶಿವ ಏವ ಪ್ರಾಣಲಿಂಗೀ . ಚಟಾಭಸ್ಮಧಾರೋಽಪಿ
ಪ್ರಾಣಜಲಿಂಗೀ ಹಿ ಶ್ರೇಷ್ಠಃ . ಪ್ರಾಣಲಿಂಗೀ ಶಿವರೂಪಃ . ಶಿವರೂಪಃ
ಪ್ರಾಣಲಿಂಗೀ . ಜಂಗಮರೂಪಃ ಶಿವಃ . ಶಿವ ಏವ ಜಂಗಮರೂಪಃ .
ಪ್ರಾಣಲಿಂಗಿನಾಂ ಶುದ್ಧಸಿದ್ಧಿರ್ನ ಭವತಿ . ಪ್ರಾಣಲಿಂಗಿನಾಂ ಜಂಗಮಪೂಜ್ಯಾನಾಂ
ಪೂಜ್ಯತಪಸ್ವಿನಾಮಧಿಕಶ್ಚಾಂಡಾಲೋಽಪಿ ಪ್ರಾಣಲಿಂಗೀ . ತಸ್ಮಾತ್ಪ್ರಾಣಲಿಂಗೀ
ವಿಶೇಷ ಇತ್ಯಾಹ . ಯ ಏವಂ ವೇದ ಸ ಶಿವಃ . ಶಿವ ಏವ ರುದ್ರಃ ಪ್ರಾಣಲಿಂಗೀ
ನಾನ್ಯೋ ಭವತಿ ..
ಓಂ ಆತ್ಮಾ ಪರಶಿವದ್ವಯೋ ಗುರುಃ ಶಿವಃ . ಗುರೂಣಾಂ ಸರ್ವವಿಶ್ವಮಿದಂ
ವಿಶ್ವಮಂತ್ರೇಣ ಧಾರ್ಯಂ . ದೈವಾಧೀನಂ ಜಗದಿದಂ . ತದ್ವೈವಂ ತನ್ಮಂತ್ರಾತ್
ತನುತೇ . ತನ್ಮೇ ದೈವಂ ಗುರುರಿತಿ . ಗುರೂಣಾಂ ಸರ್ವಜ್ಞಾನಿನಾಂ ಗುರುಣಾ
ದತ್ತಮೇತದನ್ನಂ ಪರಬ್ರಹ್ಮ . ಬ್ರಹ್ಮ ಸ್ವಾನುಭೂತಿಃ . ಗುರುಃ ಶಿವೋ ದೇವಃ .

ಗುರುಃ ಶಿವ ಏವ ಲಿಂಗಂ . ಉಭಯೋರ್ಮಿಶ್ರಪ್ರಕಾಶತ್ವಾತ್ . ಪ್ರಾಣವತ್ತ್ವಾತ್
ಮಹೇಶ್ವರತ್ವಾಚ್ಚ ಶಿವಸ್ತದೈವ ಗುರುಃ . ಯತ್ರ ಗುರುಸ್ತತ್ರ ಶಿವಃ .
ಶಿವಗುರುಸ್ವರೂಪೋ ಮಹೇಶ್ವರಃ . ಭ್ರಮರಕೋಟಕಾರ್ಯೇಣ ದೀಕ್ಷಿತಾಃ
ಶಿವಯೋಗಿನಃ
ಶಿವಪೂಜಾಪಥೇ ಗುರುಪೂಜಾವಿಧೌ ಚ ಮಶ್ವರಪೂಜನಾನ್ಮುಕ್ತಾಃ . ಲಿಂಗಾಭಿಷೇಕಂ
ನಿರ್ಮಾಲ್ಯಂ ಗುರೋರಭಿಷೇಕತೀರ್ಥಂ ಮಹೇಶ್ವರಪಾದೋದಕಂ ಜನ್ಮಮಾಲಿನ್ಯಂ
ಕ್ಷಾಲಯಂತಿ . ತೇಷಾಂ ಪ್ರೀತಿಃ ಶಿವಪ್ರೀತಿಃ . ತೇಷಾಂ ತೃಪ್ತಿಃ ಶಿವತೃಪ್ತಿಃ .
ತೈಶ್ಚ ಪಾವನೋ ವಾಸಃ . ತೇಷಾಂ ನಿರಸನಂ ಶಿವನಿರಸನಂ . ಆನಂದಪಾರಾಯಣಃ

ತಸ್ಮಾಚ್ಛಿವಂ ವ್ರಜಂತು . ಗುರುಂ ವ್ರಜಂತು . ಇತ್ಯೇವ ಪಾವನಂ ..
(ಶೈವ-ಉಪನಿಷದಃ)
ಇತಿ ರುದ್ರೋಪನಿಷತ್ ಸಮಾಪ್ತಾ .

Proofread by Kasturi navya sahit



Rudra Upanishad

pdf was typeset on February 19, 2024



Please send corrections to sanskrit@cheerful.com

